
Shri Radhakrishna Kavacham

श्रीराधाक्यषकवचम

Document Information



Text title : Radha Krishna Kavacham

File name : rAdhAkRRiShNakavacham.itx

Category : devii, devI, radha

Location : doc_devii

Transliterated by : Sivakumar Thyagarajan shivakumar24 at gmail

Proofread by : Sivakumar Thyagarajan, PSA Easwaran

Description-comments : vishvanAthasAroddhAre mahAtantre

Latest update : March 14, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 14, 2020

sanskritdocuments.org



ಶ್ರೀರಾಧಾಕೃಷ್ಣಕವಚಮ್



ಓಂ ಶ್ರೀಗಣೇಶಾಯ ನಮಃ |

ಶ್ರೀಭೈರವ ಉವಾಚ |

ಅಧುನಾ ಕಥಯಿಷ್ಯಾಮಿ ರಾಧಕೃಷ್ಣಸ್ಯ ಭೈರವಿ |

ಕವಚಂ ಮಂತ್ರಗರ್ಭಂ ತು ವಜ್ರಪಂಜರಸಂಜ್ಞಕಮ್ || ೧ ||

ರಹಸ್ಯಂ ಸರ್ವದೇವಾನಾಂ ಮರ್ತ್ಯಾನಾಂ ಚ ವಿಶೇಷತಃ |

ಅಸ್ಯೈವ ಧಾರಣಾಚ್ಛಾಹಂ ಸರ್ವಜ್ಞೋಽಸ್ಮಿ ಮಹೇಶ್ವರಿ || ೨ ||

ಯದ್ಧಾರಣಾತ್ಸಸರ್ಜಾದೌ ಬ್ರಹ್ಮಾ ಸೃಷ್ಟಿಂ ಪೃಥಗ್ವಿಧಾಮ್ |

ಯಂ ಧೃತ್ವಾ ತ್ರಿದಶೇಂದ್ರತ್ವಂ ಪ್ರಾಲೇಭೇ ಪಾಕಶಾಸನಃ || ೩ ||

ವ್ಯೋಮ್ನಿ ಪ್ರಕಾಶತೇ ಭಾನುನಿತ್ಯಂ ಯದ್ಧಾರಣಾತ್ಪ್ರಿಯೇ |

ಸರ್ವಪ್ರಾಣಿನಿಯಂತಾಪಿ ಬಭೂವ ಧರ್ಮರಾಡ್ಯತಃ || ೪ ||

ಧನಾಧ್ಯಕ್ಷಃ ಕುಬೇರೋಽಭೂದಸ್ಯ ಸಂಧಾರಣಾದಪಿ ||

ಯಸ್ಮಿಂದೃತೇ ಪಾಶಹಸ್ತಃ ಸಲಿಲೇಶೋ ಬಭೂವ ಹ || ೫ ||

ಯೇ ಯೇ ಪೂರ್ವಂ ದಾನವೇಂದ್ರಾಃ ಪ್ರಬಲಾಃ ಕರ್ಮಣಾಪಿ ಚ ||

ಅಸ್ಯೈವ ಧಾರಣಾತ್ಸರ್ವೇ ತೇ ತೇ ನೀತಾ ಮೃತಿಂ ಮಯಾ || ೬ ||

ಶಕ್ನುಯಾತ್ಕೋ ಗಣಯಿತುಂ ಮಾಹಾತ್ಮ್ಯಮಸ್ಯ ಚೇಶ್ವರಿ |

ವಿನಾನೇನ ನ ಸಿದ್ಧಿಃ ಸ್ಯಾದಿಹ ಲೋಕೇ ಪರತ್ರ ಚ || ೭ ||

ಕವಚಂ ಯಂ ಸಮಾಬಧ್ಯ ಮಂತ್ರಜಾಪಂ ಸಮಾಚರೇತ್ |

ತೇನೈವ ಮಂತ್ರಸಿದ್ಧಿಶ್ಚ ಜಾಯತೇ ಪರಮಾದ್ಭುತಾ || ೮ ||

ಕವಚಸ್ಯಾಸ್ಯ ದೇವೇಶಿ ಬ್ರಹ್ಮಾ ಪ್ರೋಕ್ತೋ ಮುನಿಸ್ತಥಾ |

ಗಾಯತ್ರಂ ಛಂದ ಇತ್ಯುಕ್ತಂ ಶ್ರೀರಾಧಾಪ್ರಿಯವಲ್ಲಭಃ || ೯ ||

ದೇವತಾತ್ರ ಪರಂ ಬೀಜಂ ಮಾಯಾಯಾಃ ಪರಮೇಶ್ವರಿ |

ರಮಾ ಶಕ್ತಿಃ ಕಾಮರಾಜಬೀಜಂ ಕೀಲಕಮೀಶ್ವರಿ || ೧೦ ||

ಚತುರ್ವರ್ಗಫಲಾವಾಪ್ತೌ ವಿನಿಯೋಗಃ ಪ್ರಕೀರ್ತಿತಃ || ೧೧ ||

ಅಥ ಧ್ಯಾನಮ್ ||

ಧ್ಯಾನಂ ವಕ್ತ್ಯೇ ಮಹಾದೇವಿ ಶ್ರೀರಾಧಾಮಾಧವಸ್ಯ ಚ |

ಯಜ್ಞಾತ್ವಾ ಮಂತ್ರವಿತ್ಪ್ರಾಜ್ಞಃ ಸಿದ್ಧಿಂ ಪ್ರಾಪ್ನೋತಿ ಚೈಶ್ವರೀಮ್ || ೧೨ ||

ಶ್ರೀಮದುದ್ಯಾನಕಲ್ಪದ್ರುಮವಿಟಪಲಸತ್ಸರ್ವದೋಲಾಧಿರೂಢಂ

ಶ್ರೀರಾಧಾಂ ರಿಂಖಮಾಣಂ ಕಟಿತಟವಿಲಸತ್ಪುದ್ಘಣಟಾರವಾಢಯಮ್ |

ವಂಶೀರಂಧ್ರಾಂತರಂ ಶ್ರೀಮುಖಕಮಲಗಲದ್ವಾಯುನಾ ಪೂರ್ಯಮಾಣಂ

ರಾಧಾಪ್ರೇಕ್ಷಣಹರ್ಷಫುಲ್ಲನಯನಂ ವಂದೇ ಸದಾ ಮಾಧವಮ್ || ೧೩ ||

ಶ್ಯಾಮಂ ಪೂರ್ಣೇಂದುವದನಂ ವರಾಭಯಲಸತ್ಕರಮ್ |

ರಾಧಾಸ್ತಶ್ಚಿಷ್ಟತನುಂ ಕಾಂತಂ ಮುಕ್ತಿದಂ ಮಾಧವಂ ಭಜೇ || ೧೪ ||

ಓಂ ಹ್ರೀಂ ಮಸ್ತಕಂ ಮಾಧವೋವ್ಯಾಚ್ಛೀಂ ಶ್ರೀಕೃಷ್ಣೋ ಲಲಾಟಕಮ್ |

ಪಾಯಾನ್ಮೇತ್ರೇ ಸದಾ ಪಾತು ಕ್ಲಿಂ ಗೋವಿಂದಃ ಸಮಂತತಃ || ೧೫ ||

ಶ್ರೀರಾಧಾವಲ್ಲಭಃ ಪಾತು ನಾಸಾಂ ಮೇ ಭಕ್ತವತ್ಸಲಃ ||

ದಾಮೋದರೋ ಮುಖಂ ಪಾತು ವೈಕುಂಠಃ ಪಾತು ಕಂಠಕಮ್ || ೧೬ ||

ವಕ್ಷಃಸ್ಥಲಂ ಸದಾ ಪಾಯಾನ್ಮಮ ಶ್ರೀವತ್ಸಲಾಂಛನಃ ||

ಚತುರ್ಭುಜೋ ಭುಜೌ ಪಾತು ಹಸ್ತೌ ರಕ್ಷತು ಕೇಶವಃ || ೧೭ ||

ಪಾರ್ಶ್ವ ಮಮ ಸದಾ ಪಾತು ಪೂರ್ಣಚಂದ್ರನಿಭಾನನಃ ||

ಹೃದಯಂ ಮುಕುಂದಃ ಪಾಯಾನ್ಮೇ ಕುಕ್ಷಿಂ ವಿಶ್ವಂಭರೋ ಮಮ || ೧೮ ||

ಪೃಷ್ಠಂ ಪಾರ್ಥಸಖಃ ಪಾತು ನಾಭಿಂ ಪಂಚಜನಾಭಿಯುಕ್ ||

ಗುಹ್ಯಂ ಮೇ ರಕ್ಷತು ಶ್ರೀಮಾನ್ಸರ್ವತೋವಿಷ್ಟರಶ್ರವಾಃ || ೧೯ ||

ಶಿಶ್ನುಂ ಶ್ರೀಶಃ ಸದಾ ಪಾಯಾತ್ಕಟಿಂ ಕೈಟಭಜಿತ್ತಥಾ ||

ಊರೂ ತ್ರಿವಿಕ್ರಮಃ ಪಾತು ಜಾನುನೀ ಚ ಜನಾರ್ದನಃ || ೨೦ ||

ಜಂಘೇ ಗದಾಧರಃ ಪಾತು ಗುಲ್ಫೌ ಮೇ ಗರುಡಧ್ವಜಃ ||

ಪಾದೌ ಸಹಸ್ರಪಾತ್ನಾತು ರಾಧೇಶಃ ಸಕಲಂ ವಪುಃ || ೨೧ ||

ಇಂದ್ರೋ ಮಾಂ ಪೂರ್ವತಃ ಪಾತು ವಹ್ನಿರ್ವಹ್ನೌ ಸದಾ ಮಮ ||

ಯಮೋ ದಕ್ಷಿಣತಃ ಪಾತು ನೈರೃತೇ ನಿರೃತಿಸ್ತಥಾ || ೨೨ ||

ವರುಣಃ ಪಶ್ಚಿಮೇ ಪಾಯಾದ್ವಾಯವ್ಯೇಽವ್ಯಾತ್ಸದಾಗತಿಃ ||
 ಕುಬೇರ ಉತ್ತರೇ ಪಾಯಾದ್ಯಶಾನ್ಯಾಮೀಶ್ವರೋಽವತು || ೨೩ ||
 ದಶದಿಕ್ಸು ಸದಾ ಪಾತು ಶ್ರೀರಾಧಾವಲ್ಲಭಃ ಪ್ರಭುಃ ||
 ಪ್ರಭಾತೇ ಪಾತು ಶ್ರೀಕೃಷ್ಣೋ ಮಧ್ಯಾಹ್ನೇ ಗೋಪವಲ್ಲಭಃ || ೨೪ ||
 ಸಾಯಂ ರಾಧಾಪ್ರಿಯಃ ಪಾತು ಪ್ರದೋಷೇ ಗೋಪತಿಪ್ರಿಯಃ ||
 ಅರ್ಧರಾತ್ರೇ ಸದಾ ಪಾತು ಪ್ರದ್ಯುಮ್ನೋ ಭಗವಾನ್ಮಮ || ೨೫ ||
 ನಿಶಾಂತೇ ಮಾಧವಃ ಪಾತು ವಿಷ್ಣುಕೇನಸ್ತು ಸರ್ವದಾ ||
 ರಣೇ ರಾಜಭಯೇ ದ್ರೂತೇ ವಿವಾದೇ ಶತ್ರುಸಂಕಟೇ || ೨೬ ||
 ಓಂ ಹ್ರೀಂ ಶ್ರೀಂ ಕ್ಲಿಂ ಸದಾ ಪಾತು ಶ್ರೀರಾಧಾವಲ್ಲಭಃ ಪ್ರಭುಃ || ೨೭ ||
 ಓಂ ಹ್ರೀಂ ಶ್ರೀಂ ಗರುಡಧ್ವಜಃ ಸಗತಿಮಾನ್ಮಾಯಾದ್ರಣೇ ಸಂಕಟೇ
 ಶ್ರೀಕೃಷ್ಣೋ ಭಗವಾನ್ಮಮಾರಿನಿವಹಾನ್ವಿದ್ವಂಸಯೇತ್ತತ್ಕಣಾತ್ |
 ಗೋವಿಂದೋಽವತು ಮಾಂ ಸದಾ ಹರಿಭಯಾದ್ರಾಧಾಪ್ರಿಯೋ ಮಾಧವೋ
 ಮಾಂ ಪಾಯಾದ್ವಿಪದಃ ಶ್ಶಶಾನಗಚರೋಽವ್ಯಾದ್ಯಯಾತ್ಸರ್ವತಃ || ೨೮ ||
 (ತೋಯೌಘಾಜ್ಜ್ವಲನೋದ್ಯವಾದರಿಭಯಾನ್ಮಾಂಪಾತು ರಾಧೇಶ್ವರಃ) |
 ಇತೀದಂ ಕವಚಂ ದಿವ್ಯಂ ವಜ್ರಪಂಜರಕಾಭಿಧಮ್ ||
 ಸರ್ವಸೌಭಾಗ್ಯಜನನಂ ಸುಖದಂ ಸಂತತಿಪ್ರದಮ್ || ೨೯ ||
 ಲಕ್ಷ್ಮೀಸಂವರ್ಧನಂ ದೇವಿ ಪರಮಾರ್ಥರಸಾಯನಮ್ || ೩೦ ||
 ಮಂತ್ರಗರ್ಭಪರಂ ಸಾರರಹಸ್ಯಂ ತ್ರಿದಿವೌಕಸಾಮ್ |
 ತ್ರಿಸಂಧ್ಯಂ ಯಃ ಪಠೇನ್ನಿತ್ಯಂ ಕವಚಂ ಪ್ರಯತಃ ಪುಮಾನ್ || ೩೧ ||
 ಸ ಯಾತಿ ಪರಮಂ ಧಾಮ ವೈಷ್ಣವಂ ಸಾಧಕೋತ್ತಮಃ |
 ದಶವಾರಂ ಪಠೇದ್ಯಸ್ತು ರತಾದೌ ವೈಷ್ಣವೋತ್ತಮಃ || ೩೨ ||
 ವಿಷ್ಣುಭಕ್ತಿರತಂ ಪುತ್ರಂ ಪ್ರಾಪ್ನೋತಿ ಕುಲದೀಪಕಮ್ ||
 ರವಿವಾರೇ ಲಿಖೇದ್ಯಸ್ತು ತಿಷ್ಯರ್ಕ್ಷೇ ಸಾಧಕೋತ್ತಮಃ || ೩೩ ||
 ಗಂಧಾಷ್ಟಕೇನ ವಿಮಲೇ ಭೂರ್ಜೇ ರಂಧ್ರವಿಹೀನಕೇ ||
 ಲಿಖಿತ್ವಾ ರಕ್ತವಸ್ತ್ರೇಣ ಸಂವೇಷ್ಯ ಸ ಮನುಂ ಜಪನ್ || ೩೪ ||
 ಸುವರ್ಣಗುಟಿಕಾಮಧ್ಯೇ ಸ್ಥಾಪಯಿತ್ವಾ ವಿಧಾನತಃ ||

ಮೂರ್ಧ್ನಿ ತಾಂಧಾರಯೇದ್ವೀಮಾನ್ ಶ್ರೀರಾಧಾವಲ್ಲಭಂ ಸ್ಮರನ್ || ೨೫ ||
ರಣೇ ರಿಪೂಂಜಯತ್ಯಾಶು ವಾದೇ ಸ್ತುತೋ ಭವಿಷ್ಯತಿ ||
ನಾರೀಂ ರೂಪವತೀಂ ಸಾಧ್ವೀಂ ಲಭತೇ ನಾತ್ರಸಂಶಯಃ || ೨೬ ||
ವಂಧ್ಯಾ ವಾ ಕಾಕವಂಧ್ಯಾ ವಾ ಮೃತವತ್ಸಾಪಿ ಯಾಂಗನಾ ||
ಸಾ ಬಧ್ನೀಯಾತ್ಕಂಠದೇಶೇ ಲಭೇತ್ಪುತ್ರಾಂಶ್ಚಿರಾಯುಷಃ || ೨೭ ||
ಗುರೂಪದೇಶತೋ ಧೃತ್ವಾ ಗುರುಂ ಧ್ಯಾತ್ವಾ ಮನುಂ ಜಪನ್ ||
ವರ್ಣಲಕ್ಷಪುರಶ್ಚರ್ಯಾರ್ಫಲಂ ಪ್ರಾಪ್ನೋತಿ ಸಾಧಕಃ || ೨೮ ||
ಬಹುನಾತ್ರ ಕಿಮುಕ್ತೇನ ಕವಚಸ್ಯಾಸ್ಯ ಪಾರ್ವತಿ ||
ವಿನಾನೇನ ನ ಸಿದ್ಧಿಃ ಸ್ಯಾನ್ಮಂತ್ರಸ್ಯಾಸ್ಯ ಮಹೇಶ್ವರಿ || ೨೯ ||
ಗೋಪ್ಯಾದೋಪ್ಯಂ ಮಹಾದೇವಿ ಶ್ರೀರಾಧಾಕೃಷ್ಣಸಂಭವಮ್ |
ವಜ್ರಪಂಜರಕಂ ವರ್ಮ ಗೋಪನೀಯಂ ಮಹೇಶ್ವರಿ || ೩೦ ||
ದೀಕ್ಷಿತಾಯ ಕುಲೀನಾಯ ಶಿಷ್ಯಾಯ ಗುಣಶಾಲಿನೇ |
ದಾತವ್ಯಂ ಶ್ರದ್ಧಾಧಾನಾಯ ಕೃಷ್ಣಭಕ್ತಿರತಾಯಚ್ || ೩೧ ||
ಅಭಕ್ತಾಯ ನ ದಾತವ್ಯಂ ಕುಚೈಲಾಯ ದುರಾತ್ಮನೇ ||
ಕ್ರೂರಾಯ ಪರಶಿಷ್ಯಾಯ ಶರಾಯ ಪರಮೇಶ್ವರಿ || ೩೨ ||
ರಹಸ್ಯಂ ಸರ್ವಸಾರಾಢ್ಯಂ ಗೋಪನೀಯಂ ಸ್ವಯೋನಿವತ್ || ೩೩ ||
|| ಇತಿ ಶ್ರೀವಿಶ್ವನಾಥಸಾರೋದ್ಧಾರೇ ಮಹಾತಂತ್ರೇ
ಶ್ರೀರಾಧಾಕೃಷ್ಣಕವಚಂ ಸಮಾಪ್ತಮ್ ||

Entered by Sivakumar Thyagarajan

Proofread by Sivakumar Thyagarajan, PSA Easwaran

—
Shri Radhakrishna Kavacham
pdf was typeset on March 14, 2020
—

Please send corrections to sanskrit@cheerful.com

